

प्रवृत्तिपरक वि. (तत्.) किसी विशेष प्रवृत्ति से संबंधित, प्रवृत्ति विशेष को ध्यान में रखकर या प्रवृत्ति विशेष के कारण किया गया कोई कार्य।

प्रवृद्धि वि. (तत्.) 1. पूरा या बहुत बढ़ा हुआ, पूर्ण, फैला हुआ, विशाल, लंबा, विस्तृत, वृद्धि को प्राप्त, प्रौढ़, पूरा, गहरा 2. घमंडी, अहंकारी 3. प्रचंड, उग्र।

प्रवेग पुं. (तत्.) तीव्र/प्रबल/बड़ा वेग, तीव्र चाल, अधिक वेग।

प्रवेणी स्त्री. (तत्.) 1. केशों का जूड़ा, वेणी, कवरी, बिखरे हुए या शृंगारहीन बाल 2. हाथी की झूल 3. रंगीन ऊनी कपड़े का टुकड़ा 4. नदी का प्रवाह अथवा धार, एक नदी।

प्रवेश पुं. (तत्.) 1. भीतर जाना, अंदर जाना, पहुँच, अंतर्गमन, पैठना 2. द्वार, दरवाजा, घुसने का स्थान, किसी क्षेत्र, वर्ग आदि में उसके विशिष्ट नियम पूरे करते हुए पहुँचना या लिया जाना 3. किसी विषय में होने वाली विशेष जानकारी, गति 4. पहुँच 5. किसी विषय का ज्ञान, अभिज्ञता, पीछा करना 6. प्रयोजन की तत्परता, दूसरे के काम में दखल देना 7. मुख्य क्रिया के पहले भूमिका के रूप में आने वाला अंश, प्रस्तावना, आमुख, आरंभ, उपक्रम, पूर्वरंग, पूर्वालाप, प्रारंभिक कार्य, किसी कार्य, व्यापार का सूचक।

प्रवेश द्वार पुं. (तत्.) भवन/कमरे आदि में प्रवेश के लिए निर्दिष्ट द्वार/दरवाजा।

प्रवेश पत्र पुं. (तत्.) कहीं प्रवेश करने के लिए दिया गया अनुमति-पत्र या टिकट।

प्रवेश पथ पुं. (तत्.) मुख्य भवन तक जाने के बना पथ गलियारा पर्या. प्रवेश मार्ग।

प्रवेश परीक्षा स्त्री. (तत्.) शिक्षा के दौरान अथवा किसी पद या सेवा में चयन के लिए प्रत्याशियों के लिए निर्धारित परीक्षा।

प्रवेश पूर्व प्रशिक्षण पुं. (तत्.) प्रशा. किसी सेवा या पद के लिए या सफल होने के पश्चात् परंतु वास्तविक रूप से कार्यभार सँभालने से पूर्व दिया जाने वाला प्रशिक्षण।

प्रवेश मार्ग पुं. (तत्.) दे. प्रवेशपथ।

प्रवेश वीजा पुं. (तत्.+अं.) अपने देश से अथवा किसी अन्य देश से दूसरे देश में आने की अनुमति, संबंधित दूसरे या अन्य देश की सरकार द्वारा दिया गया अनुमति पत्र।

प्रवेश समिति पुं. (तत्.) किसी परीक्षा, पाठ्यक्रम, प्रशिक्षण आदि में उपयुक्त पात्रों के चयन के लिए गठित समिति।

प्रवेश साक्षात्कार पुं. (तत्.) किसी पद आदि में चयन के इच्छुक प्रत्याशियों के निर्धारित साक्षात्कार जिसमें प्रायः बिना पूर्वसूचना के अथवा नियत समय पर सीधे ही नियोजक अथवा संबंधित अधिकारियों से भेंट कर सकता हो।

प्रवेशक पुं. (तत्.) प्रवेश करने वाला, परिचालक, नाटक में दो अंकों के बीच एक प्रकार का अंक जिसमें न दिखाई हुई तथा भावी घटनाओं की सूचना देते हैं।

प्रवेशार्थी पुं. (तत्.) प्रवेश चाहने वाला व्यक्ति।

प्रवेशिका स्त्री. (तत्.) 1. प्रवेश-पत्र, वह पत्र या चिह्न जिसे दिखाकर प्रवेश करने का अधिकार मिलता हो (pass) 2. प्रवेश-शुल्क के रूप में दी गई धन-राशि 3. प्राथमिक परीक्षा 4. किसी विषय/पाठ्यक्रम की आरंभिक शिक्षा देने वाली पुस्तक।

प्रवेशी वि. (तत्.) जो अभी हाल में प्रवेश कर चुका हो, नया-नया आया हुआ।

प्रवेश्य वि. (तत्.) प्रवेश करने योग्य, जिसको अंदर आने की अनुमति मिल चुकी हो, पिछला, पहले के स्तर का।

प्रव्रज्या स्त्री. (तत्.) संन्यास, वैराग्य, त्याग।